

**PART I**

**Section iii**



**കേരള സർക്കാർ**

നിയമ (നിയമ നിർമ്മാണ-ബി) വകുപ്പ്

വിജ്ഞാപനം

നമ്പർ 23459/ലെറ്റ്.ബി2/2012/നിയമം.

തിരുവനന്തപുരം, 2012 നവംബർ 10  
1934 കാർത്തികം 19.

2012 നവംബർ 9-ാം തീയതി കേരള ഗവർണ്ണർ വിജ്ഞാപനപ്പെടുത്തിയ താഴെപ്പറയുന്ന ഓർഡിനൻസ് പൊതുജനങ്ങളുടെ അറിവിലേക്കായി ഇതിനാൽ പ്രസിദ്ധപ്പെടുത്തുന്നു.

ഗവർണ്ണറുടെ ഉത്തരവിൻപ്രകാരം,

സി. കെ. പത്മാകരൻ,  
നിയമവകുപ്പ് സ്പെഷ്യൽ സെക്രട്ടറി.

2012-ലെ 58-ാം നമ്പർ ഓർഡിനൻസ്

## 2012-ലെ തിരുവിതാംകൂർ-കൊച്ചി ഹിന്ദുമത സ്ഥാപനങ്ങൾ (ഭേദഗതി) ഓർഡിനൻസ്

ഭാരത റിപ്പബ്ലിക്കിന്റെ അറുപത്തിമൂന്നാം സംവത്സരത്തിൽ കേരള ഗവർണ്ണർ വിളംബരപ്പെടുത്തിയത്.

1950-ലെ തിരുവിതാംകൂർ-കൊച്ചി ഹിന്ദുമത സ്ഥാപനങ്ങൾ ആക്റ്റ് വീണ്ടും ഭേദഗതി ചെയ്യുന്നതിനുള്ള ഒരു

ഓർഡിനൻസ്

പീഠിക.—കേരള സംസ്ഥാന നിയമസഭ സമ്മേളനത്തിലല്ലാത്തതിനാലും താൻ സത്വരനടപടി എടുക്കേണ്ടത് ആവശ്യമാകുന്ന സാഹചര്യങ്ങൾ നിലവിലുണ്ടെന്ന് കേരള ഗവർണ്ണർക്ക് ബോധ്യമായിരിക്കുന്നതിനാലും;

ഇപ്പോൾ, അതിനാൽ, ഭാരതത്തിന്റെ ഭരണഘടനയുടെ 213-ാം അനുച്ഛേദം (1)-ാം ഖണ്ഡപ്രകാരം നൽകപ്പെട്ട അധികാരങ്ങൾ വിനിയോഗിച്ച് കേരള ഗവർണ്ണർ താഴെ പറയുന്ന ഓർഡിനൻസ് വിളംബരപ്പെടുത്തുന്നു: —

1. ചുരുക്കപ്പേരും പ്രാരംഭവും.—(1) ഈ ഓർഡിനൻസിന് 2012-ലെ തിരുവിതാംകൂർ-കൊച്ചി ഹിന്ദുമത സ്ഥാപനങ്ങൾ (ഭേദഗതി) ഓർഡിനൻസ് എന്ന് പേർ പറയാം.

(2) ഇത് ഉടൻ പ്രാബല്യത്തിൽ വരുന്നതാണ്

2. 1950-ലെ XV-ാം ആക്റ്റ് താൽക്കാലികമായി ഭേദഗതി ചെയ്യപ്പെടേണ്ടതാണ്.—ഈ ഓർഡിനൻസ് നിലവിലിരിക്കുന്ന കാലത്ത് 1950-ലെ തിരുവിതാംകൂർ-കൊച്ചി ഹിന്ദുമത സ്ഥാപനങ്ങൾ ആക്റ്റിന് (1950-ലെ XV) (ഇതിനുശേഷം പ്രധാന ആക്റ്റ് എന്നാണ് പരാമർശിക്കപ്പെടുക) 3 മുതൽ 16 വരെ വകുപ്പുകളിൽ വിനിർദ്ദേശിച്ചിട്ടുള്ള ഭേദഗതികൾക്ക് വിധേയമായി പ്രാബല്യമുണ്ടായിരിക്കുന്നതാണ്.

3. 4-ാം വകുപ്പിന്റെ ഭേദഗതി.—പ്രധാന ആക്റ്റിലെ 4-ാം വകുപ്പിൽ,—

(എ) (1)-ാം ഉപവകുപ്പിൽ, “ഒരാൾ വനിതയും” എന്ന വാക്കുകൾ വിട്ടുകളയേണ്ടതാണ്;

(ബി) (1എ) ഉപവകുപ്പിന് പകരം താഴെ പറയുന്ന ഉപവകുപ്പ് ചേർക്കേണ്ടതാണ്, അതായത്:—

“(1എ) (1)-ാം ഉപവകുപ്പിൽ പരാമർശിച്ചിട്ടുള്ള മൂന്ന് അംഗങ്ങളിൽ രണ്ട് അംഗങ്ങളെ, മന്ത്രിസഭയിലെ ഹിന്ദു അംഗങ്ങളാൽ നാമനിർദ്ദേശം ചെയ്യപ്പെടേണ്ടതും പട്ടികജാതി/പട്ടിക ഗോത്ര വർഗ്ഗത്തിൽപ്പെട്ട അംഗത്തെ കേരള സംസ്ഥാന നിയമസഭയിലെ ഹിന്ദു അംഗങ്ങളാൽ തെരഞ്ഞെടുക്കപ്പെടേണ്ടതുമാണ്.”.

4. 6-ാം വകുപ്പിന്റെ ഭേദഗതി.—പ്രധാന ആക്റ്റിലെ 6-ാം വകുപ്പിൽ, “അമ്പത് വയസ്സ്” എന്ന വാക്കുകൾക്കുപകരം “നാൽപ്പത്തിഅഞ്ചു വയസ്സ്” എന്ന വാക്കുകൾ ചേർക്കേണ്ടതാണ്.

5. 10-ാം വകുപ്പിന്റെ ഭേദഗതി.—പ്രധാന ആക്റ്റിലെ 10-ാം വകുപ്പിലെ (1)-ാം ഉപവകുപ്പിൽ, “രണ്ടുവർഷം” എന്ന വാക്കുകൾക്ക് പകരം “മൂന്ന് വർഷം” എന്ന വാക്കുകൾ ചേർക്കേണ്ടതാണ്.

6. 14-ാം വകുപ്പിന്റെ ഭേദഗതി.—പ്രധാന ആക്റ്റിലെ 14-ാം വകുപ്പിലെ (1)-ാം ഉപവകുപ്പിൽ, “സ്റ്റാന്റിംഗ് കമ്മിറ്റികളുടെയും” എന്ന വാക്കുകൾ വിട്ടുകളയേണ്ടതാണ്.

7. 15 ബി വകുപ്പ് വിട്ടുകളയൽ.—പ്രധാന ആക്റ്റിലെ 15 ബി വകുപ്പ് വിട്ടുകളയേണ്ടതാണ്.

8. 29 എ വകുപ്പ് വിട്ടുകളയൽ.—പ്രധാന ആക്റ്റിലെ 29 എ വകുപ്പ് വിട്ടുകളയേണ്ടതാണ്.

9. 35-ാം വകുപ്പിന്റെ ഭേദഗതി.—പ്രധാന ആക്റ്റിലെ 35-ാം വകുപ്പിലെ (1)-ാം ഉപവകുപ്പിൽ, “ബോർഡിനു ചട്ടങ്ങൾ ഉണ്ടാക്കാവുന്നതാണ്”, എന്ന വാക്കുകൾക്ക് പകരം “ബോർഡിന് സർക്കാരിന്റെ മുൻകൂട്ടിയുള്ള അംഗീകാരത്തോടെ ചട്ടങ്ങൾ ഉണ്ടാക്കാവുന്നതാണ്” എന്ന വാക്കുകൾ ചേർക്കേണ്ടതാണ്.

10. 63-ാം വകുപ്പിന്റെ ഭേദഗതി.—പ്രധാന ആക്റ്റിലെ 63-ാം വകുപ്പിൽ.—

(എ) (1)-ാം ഉപവകുപ്പിൽ, “ഒരാൾ വനിതയും” എന്ന വാക്കുകൾ വിട്ടുകളയേണ്ടതാണ്

(ബി) (2)-ാം ഉപവകുപ്പിന് പകരം താഴെ പറയുന്ന ഉപവകുപ്പ് ചേർക്കേണ്ടതാണ്, അതായത്:—

“(2) (1)-ാം ഉപവകുപ്പിൽ പരാമർശിച്ചിട്ടുള്ള മൂന്ന് അംഗങ്ങളിൽ രണ്ട് അംഗങ്ങളെ, മന്ത്രിസഭയിലെ ഹിന്ദു അംഗങ്ങളാൽ നാമനിർദ്ദേശം ചെയ്യപ്പെടേണ്ടതും പട്ടികജാതി/പട്ടിക ഗോത്ര വർഗ്ഗത്തിൽപ്പെട്ട അംഗത്തെ കേരള സംസ്ഥാന നിയമസഭയിലെ ഹിന്ദു അംഗങ്ങളാൽ തെരഞ്ഞെടുക്കപ്പെടേണ്ടതുമാണ്.”.

11. 65-ാം വകുപ്പിന്റെ ഭേദഗതി.—പ്രധാന ആക്റ്റിലെ 65-ാം വകുപ്പിൽ, “അൻപത് വയസ്സ്” എന്ന വാക്കുകൾക്ക് പകരം “നാൽപ്പത്തി അഞ്ചു വയസ്സ്” എന്ന വാക്കുകൾ ചേർക്കേണ്ടതാണ്.

12. 70-ാം വകുപ്പിന്റെ ഭേദഗതി.—പ്രധാന ആക്റ്റിലെ 70-ാം വകുപ്പിലെ (1)-ാം ഉപവകുപ്പിൽ, “രണ്ടു വർഷം” എന്ന വാക്കുകൾക്ക് പകരം “മൂന്ന് വർഷം” എന്ന വാക്കുകൾ ചേർക്കേണ്ടതാണ്.

13. 73-ാം വകുപ്പിന്റെ ഭേദഗതി.—പ്രധാന ആക്റ്റിലെ 73-ാം വകുപ്പിലെ (2എ) ഉപവകുപ്പിൽ, “സ്റ്റാൻ്റ് കമ്മിറ്റികളുടെയും” എന്ന വാക്കുകൾ വിട്ടുകളയേണ്ടതാണ്.

14. 74 ബി വകുപ്പ് വിട്ടുകളയൽ.—പ്രധാന ആക്റ്റിലെ 74 ബി വകുപ്പ് വിട്ടുകളയേണ്ടതാണ്.

15. 122-ാം വകുപ്പിന്റെ ഭേദഗതി.—പ്രധാന ആക്റ്റിലെ 122-ാം വകുപ്പിലെ (1)-ാം ഉപവകുപ്പിൽ, “ബോർഡിനു ചട്ടങ്ങൾ ഉണ്ടാക്കാവുന്നതാണ്” എന്ന വാക്കുകൾക്ക് പകരം “ബോർഡിന്, സർക്കാരിന്റെ മുൻകൂട്ടിയുള്ള അംഗീകാരത്തോടെ ചട്ടങ്ങൾ ഉണ്ടാക്കാവുന്നതാണ്” എന്ന വാക്കുകൾ ചേർക്കേണ്ടതാണ്.

16. 127 എ വകുപ്പ് വിട്ടുകളയൽ.—പ്രധാന ആക്റ്റിലെ 127 എ വകുപ്പ് വിട്ടുകളയേണ്ടതാണ്.

17. 2008-ലെ 19-ാം ആക്റ്റ് റദ്ദാക്കൽ.—2008-ലെ കേരള പബ്ലിക് സർവ്വീസ് കമ്മീഷൻ (ദേവസ്വം ബോർഡുകളുടെ കീഴിലുള്ള അഡ്മിനിസ്ട്രേറ്റീവ് സർവ്വീസുകളെ സംബന്ധിച്ച കൂടുതൽ ചുമതലകൾ) ആക്റ്റ് (2008-ലെ 19) ഇതിനാൽ റദ്ദാക്കപ്പെട്ടിരിക്കുന്നു.

എച്ച്. ആർ. ഭരദാജ്,  
ഗവർണ്ണർ.

(ശരിത്തർജ്ജമ)

എൻ. കേശവൻ നമ്പൂതിരി,  
നിയമവകുപ്പ് അഡീഷണൽ സെക്രട്ടറി.